

بنوہاشم کی اکلوتی شہزادی

سیدہ امّ مژہ ملہ بتوں

یو لج الیل فی النہار و یو لج النہار فی الیل کے قانون ربانی کے تحت میری عظیم ماں کو مجھ سے جدا ہوئے ایک برس گزر گیا۔ اور اس برس کی کون سی ساعت ایسی ہو گئی جب ان کی جدائی نے تڑپایا نہ ہوا، ہر لمحہ ان کی شفقتوں سے محرومی کا احساس ہوتا ہے۔ وہ میری حقیقی ماں تھیں اس کے علاوہ میرا سب کچھ وہی تھیں، وہ میری مرتبیہ، مصلحہ، محنت، معلمہ اور نجات میں کن کن رشتتوں سے ان کے قریب تھی۔ ابھی تو میں اس چشمہ علم و عرفان سے سیراب بھی نہ ہو پائی تھی کہ وہ مصائب و آلام کے اس لق و دق محمر میں مجھے شنبہ بچھوڑ کر مقام عدم میں جا بیٹیں۔

میں جب بھی پھوپھو جی کے بارے میں کچھ لکھنے کا ارادہ کرتی تو اپنی کم علمی و کم فنی کا احساس دامن گیر ہوتا۔ میں ”نالائق“ اُن کی عظمت و رفت کیسے بیان کر پاؤں گی۔ میری لفظوں سے شناسائی انہی کی مرہوں منت تھی۔ میں نے تو قلم پکڑنا انہی سے سیکھا تھا، یہ کوئی مربوط تحریر یا باقاعدہ مضمون نہیں ہے بس یہ میرے اندر کی اداسیوں نے لفظوں کا روپ دھار لیا ہے۔ پھوپھو جی کو یاد کر کے لگتا ہے کہ قرون اولی کی کوئی خاتون تھیں جو ہمارے درمیان رہ رہی تھیں۔ سفید ململ کا دوپٹہ اوڑھے، نورانی چہرے والی پھوپھو جی اپنے قول فعل میں عام عورتوں سے متاز تھیں، کامل ایمان، تقویٰ اور توکل علی اللہ کا جو عملی مظاہرہ انہوں نے کیا اس کی مثال ناپید ہے۔ اپنے باپ کے گھر شہزادیوں والی زندگی نزارے کے باوجود بقدر کافی یہ کبھی شکوہ کنایہ نہ ہوئیں، ہر حال میں کمال استقامت کا مظاہرہ کیا اور صبر کا دامن ہاتھ سے نہ چھوڑا۔ میں نے ان کو کبھی لغو اور لا یعنی گفتگو کرتے نہیں دیکھا حتیٰ ال渥غیبت سے اجتناب کرتیں۔ دنیا کبھی بھی اُن کی ترجیح نہیں رہی، ہمیشہ یہ کہا کرتی تھیں کہ اللہ ہماری آئندہ نسلوں کو بھی ختم پوت اور دین کے لیے قبول کر لے۔ دین کے معاملے میں کسی رشتے اور برادری کے اصول پر کوئی سمجھوتا نہ کرتیں، کسی تعلق یا رشتہ کے لحاظ میں خاموش نہ ہوتیں، حق بات کہنے میں کوئی بھجک محسوس نہ کرتی تھیں۔ انہوں نے اپنی ساری زندگی نبی صلی اللہ علیہ وسلم کے مطابق اللہ کی رضا کو بندوں کی رضاپہ مقدم رکھا اور ”لایخا فون لومہ لائم“، عمل کرتے ہوئے شرعی احکام پر پیرار ہیں۔

معمولی معمولی بات میں بھی سنت کا خوب اہتمام کرتی تھیں اکثر ملاقات کے لیے آنے والی خواتین واپسی پر سلام کی بجائے ”اللہ حافظ“ اور ”خدا حافظ“ کہہ دیتیں تو فوراً انہیں پیار سے سنت اور روانج کا فرق سمجھا تھیں کہ یہ یہودی تہذیب ہم پر مسلط کی گئی ہے۔ یہ انگریزوں کے ”گلڈ بائے“ کی جگہ ”خدا حافظ“ ایجاد کیا گیا ہے، یہ دعا یہ کلمہ ضرور ہے مگر

اس کے کہنے سے ثواب نہیں ہے جبکہ السلام علیکم و رحمۃ اللہ و برکاتہ کہنے میں ثواب ہے۔ فرماتیں کہ ہمارے نبی صلی اللہ علیہ وسلم نے ہمی یہ تعلیم دی ہے تو ہم فرنگیوں کے محتاج کیوں نہیں۔

اسی طرح کام کا ج کرتے ہوئے یا کوئی چیز پکڑتے، پکڑاتے وقت دائیں ہاتھ کے استعمال کا خوب خیال رکھتی تھیں، اکثر بچوں کو کپڑے یا جوتا پہناتے ہوئے مجھ سے بھول ہو جاتی تو فوراً مشقناہ لہجہ میں ٹوک دیتیں کہ بیٹی! آج تم اس چیز کا اہتمام کرو گی تو کل کو یہی سنت ان بچوں کی عادت بنے گی۔ حقیقت یہ ہے میں نے دین پڑھا تو کتابوں میں مگر دین سیکھا پھوپھو جی سے ہے۔ وہ ہم، ہم بھائیوں کو اولاد سے بڑھ کر چاہتی تھیں کہ یہ میرے باپ کی نسل ہے۔

ہماری ہر خوشی کی ابتداء تھا کام کر کر وحور پھوپھو جی کی ذات تھی۔ مجھے یاد ہے کہ نورانی قاعدہ اور پارہ ناظرہ تو میں نے پھوپھو جی سے ہی پڑھا تھا۔ جب بھی میرا کوئی پارہ ختم ہوتا تو اپنے پاس سے ٹائیوں کا پیکٹ منگا کر دیتیں کہ جاؤ سب پڑھنے والی بچیوں میں تقسیم کر کے آؤ۔ حظیر قرآن کریم کا موقع ہوتا یا حدیث شریف کی کوئی کتاب ختم ہوتی تو سب سے پہلے آ کر میں پھوپھو جی کو بتاتی تو والہانہ انداز میں گلے گا کر خوب پیار کرتیں، آبدیدہ ہو جاتیں اور اس سعادت حاصل کر لینے پر ڈھیروں مبارکباد اور دعاؤں سے نوازتیں اور فرماتیں کہ تمھارے دین پڑھنے سے میرے باپ کی روح خوش ہوئی۔ ساتھ ہی کوئی سوٹ یا پیسے بطور انعام ضرور دیتیں اور سچ یہ ہے کہ مجھے اس ہدیے کا انتظار ہوتا تھا، یہ میرے لیے کائنات کی ہر چیز سے بڑھ کر ہوتا تھا۔

بچپن سے لے کر وفات تک میرے ساتھ تو ان کی شفقتوں اور محبت کا انداز ہی نہ الاتھا۔ مجھ سے انہیں خاص انس اور لگاؤ تھا۔ موئی بچل ہوتا یا کوئی اور نعمت میرا حصہ نکال کر لیتیں اور مجھے بلوا کر خود دیتیں۔ جب بھی میں ان کا کوئی کام کرتی تو جواباً ”جزاک اللہ“ کہتے ہوئے بہت منونیت کا ظہرار کرتیں اور اکثر یہ دعا دیا کرتی تھیں:

”اللہ راضی ہووے“

اب میں غور کرتی ہوں کہ چھوٹے سے کام پاٹنی بڑی اور انمول دعا۔

ان کے اس دنیا سے چلے جانے کے بعد ان کی دعاؤں اور برکتوں سے محرومی کا شدت سے احساس ہوتا ہے۔

صح سے شام تک ہر لمحہ، ہر موقع پر ان کے جملوں اور باتوں کی بازگشت کانوں سے ٹکراتی ہے۔ دن میں کئی بار کام کرتے ایسا محسوس ہوتا ہے جیسے انہیوں نے مجھے آواز دی ہو میں چونک کر ان کے بستر کی طرف دیکھتی ہوں تو انہیں ما یوں اور خالی لوٹی ہیں۔ دل ہے کہ ان کے جانے کو مانتا ہی نہیں۔ جی چاہتا ہے کہ وہ لوٹ آئیں اور کہیں ”یہاں میرے پاس آ کر مجھے ملو۔“

پھوپھو جی! پورا سال ہو گیا ہے آپ نے مجھے آوازنہیں دی۔ مجھے کوئی کام نہیں کہا حالانکہ آپ تو عاشش، کشف، راشد (پڑھنے والے بچے) کی موجودگی میں بھی مجھ سے کام کرانے کو ترجیح دیتی تھیں مجھے پہنچتا کہ آپ کے کام تو کوئی بھی کر دیتا تھا۔ مگر آپ کا جی چاہتا تھا کہ میں آپ کے پاس رہوں۔ آپ کہا کرتی تھیں کہ میری چٹیا تم ہی باندھا کرو، میرے بال ذرا چھوٹے ہیں تو

تم ذرا کس کے چھپا بندھتی ہو تو اچھی طرح سمش جاتے ہیں۔ پورا سال ہو گیا ہے آپ نے مجھ سے تیل ہی نہیں لگوایا۔ پھوپھو، جی! آپ کے عطااء الکرم، عطااء الکرم بھی آپ کے لیے بہت ادا س ہیں۔ عطااء الکرم کہتا ہے کہ اُمیٰ: ”برآمدے سے گزرتے ہوئے اکثر لگتا ہے کہ دادی امماں ابھی بھی اپنی چار پائی پیٹھی ہیں۔“ کچھ دن پہلے کی ہی بات ہے رات کو کہنے لگا اُمیٰ آج مغرب کے وقت میں گلری سے گزر رہا تھا کہ مجھے لگا کہ دادی امماں نے مجھے آواز دی ہے۔ میں حیران ہوا کہ وہ تو اللہ مبارک کے پاس ہیں، پھر میں نے کہا ایک بار دیکھوں تو سہی شاید وہ واپس آگئی ہوں لیکن وہ نہیں تھیں۔

پھوپھو، جی! جب میں سعودیہ جاتی تو آپ میری اُمیٰ سے زیادہ میرے لیے ادا س ہوتی تھیں۔ حتیٰ کہ میں ڈاکٹر صاحب کے پاس بھی جاتی تو آپ متفرگ ہو کر بڑی آپا کو کہہ کر فون کرواتیں اور پوچھتی تھیں کہ کتنی دیری تک گھر آنا ہے؟ پھوپھو، جی! میں اس قابل کہاں تھی؟ یہ چھ آپ کی شفقت اور عنایت ہی تھی کہ زندگی کے آخری لمحات میں بھی آپ نے مجھے اپنی خدمت کا موقع دیا۔ مجھے ان سعادتوں کا حق دار بنا یا۔ پھوپھو، جی! میں تو اللہ کے بعد آپ کی دعاؤں اور برکتوں کے سہارے جی رہی تھی۔ آپ کے ایمان اور صبر کو دیکھ کے تو مجھ میں جیئے کا حوصلہ ہوا تھا۔ آپ نے تو مجھے دنیا والوں کی باقتوں سے بچا کے اپنی بانہوں میں چھپایا ہوا تھا۔ آپ نے تو میرے سارے دُکھ، درد جنم لیے تھے۔ آپ نے اتنی جلدی سفر آخترت کی تیاری کر لی مجھے تو سنبھلنے اور کچھ سمجھنے کا موقع ہی نہ دیا، میں تو اس امید پر پانی کا ہر چیز آپ کے منہ میں ڈالتی کہ ابھی چند لمحوں میں آپ ٹھیک ہو جائیں گی۔ میں تو آپ کے کلمہ و استغفار اور دعا میں پڑھنے کو روز کا معمول سمجھتی تھی، مجھے تو اپنی کوتا ہیوں پر آپ سے معافی مانگنے کا موقع بھی نہ ملا۔ میں تو سمجھی کہ آج آپ نے صح سے عطااء الکرم، عطااء الکرم بھی تو اپنی کوتا ہیوں پر آپ سے معاافی مانگنے کا موقع بھی نہ ملا۔ کیا خبڑی کہ یہ آپ کا اُن کو آخری پیار تھا۔ آپ کے وجود سے تو اُن کو باپ کی خوشبو ملتی تھی، آپ کے جانے سے آپ کے باغ کی یہ نیخی کو نپیں مر جھاسی گئی ہیں۔ آپ کے یہ ختم نبوت کے مجاہد مجھ سے موت و حیات کے فلسفے سمجھنے میں لگے رہتے ہیں۔

پھوپھو، جی! مجھے یقین ہے کہ آپ تو جنت کے باغوں میں امماں عائشہؓ اور سیدۃ النساء اہل الجنتہ کے ہمراہ تختوں پر آرام فرمائیں گی۔ آپ کے نھیاں بھی آپ سے مل کر بہت خوش ہوئے ہوں گے۔ کمی اور محرومی تو میرا مقدار ٹھہری۔

پھوپھو، جی! ہمیشہ آقا صلی اللہ علیہ وسلم کی بارگاہ میں کسی زائر کے ہاتھ سلام بھیجتیں تو یوں فرماتیں:

”جا کے عرض کرنا آپ کے غلام کی بیٹی آپ کی خدمت میں سلام عرض کرتی ہے۔“

تو آج آقا صلی اللہ علیہ وسلم کی غلام زادی خود آقا صلی اللہ علیہ وسلم کے دربار میں حاضر ہو گئیں تھیں۔ آج بنوہاشم کی اکلوتی شہزادی رحمت ہو گئی تھی۔

پھوپھو، جی! اللہ آپ سے راضی ہوا اور آپ کی مرقد پر اللہ کی ہزاروں رحمتیں ہوں۔